

* مولانا محمد احمد تھانوی

اسلامی نظام اور مواخات..... ایک عملی نظریہ

مغربی مصنفوں نے سلطنت اور نظامِ سلطنت پر جو کتابیں ترتیب دی ہیں ان سے اندازہ ہوتا ہے کہ معلومات کارخ دنیا بھر کے نظام ہائے حکومت کی طرف ہے مگر عمومی غور و فکر کے بعد ہی یہ ثابت ہو جاتا ہے کہ ہر مصنف ٹنگ نظری کے ساتھ ایک بہت ہی محدود دائرہ میں خامہ فرسائی کر رہا ہے اور اس کا مقصد صرف یونان و روما کے قوانین کی تعریف و توصیف کے بعد موجودہ یورپ کے نظر فریب قوانین اور ضابطوں کی تشریع و ترتیب ہے۔ حالانکہ یورپ کے بہت سے مستشرقین مختلف انداز میں اس امر کا اعتراف کرچکے ہیں کہ عصر حاضر کی علمی، صنعتی، فنی، سیاسی اور اجتماعی تنظیمات اسلامی دور کے اجتماعی عوامل کا ناگزیر نتیجہ ہیں۔ اس میں کچھ کوتا، ہماری بھی ہے کہ صدیاں گزر جانے کے باوجود ہم نے کوئی اسلام کا تفصیلی نظام حکومت مرتب نہیں کیا۔ مسلمانوں نے سالہ سال سے اجتماعی میدان کو دوسرا طاقتوں کے ہاتھوں میں چھوڑ رکھا ہے۔ علمی دائرہ میں الہیات کی درس و تدریس ہمدا اصل نصب العین تھا اس کیلئے ہم نے قابل تعریف کوشش کی لیکن ہمارے اونکار و اعمال کی جو لانگاہ میں اجتماعیات کو وہ درج حاصل نہ ہو سکا جس کا ده محتاج تھا۔ شاید اس کی وجہ یہ ہو کہ جب ہمارے اجتماعی اقتدار کے عالمگیر اختیارات ختم ہو گئے اور بیر و فی دباؤ زیادہ ہو گیا تو ہمارے کچھ علماء کو مدد ہب اور سیاست کے درمیان معنوی فرق پیدا کرنے کیلئے اپنے مجبور و مendum رہاتھوں سے خط کھینچا پڑا۔ اس کے نتیجے میں اسلام کا نظام حکومت اور اس کے متعدد جیادی امور ہماری لگا ہوں سے او جمل ہو کہ قصہ پارینہ من گئے جن میں سے ایک نظام مواخات ہے۔ اس اہم پہلو سے روگردانی کا نتیجہ ہماری آنکھوں کے سامنے عصیتوں کے عفریت کی ٹھیک میں جلوہ گر ہو رہا ہے اس سے محفوظ رہنے کیلئے اب بھی وقت ہے کہ ہم اسلام کے نظامِ اخوت کو اپنے اندر جاری کریں۔

اخوت کی اہمیت :

اخوت کی اہمیت کے سلسلے میں اللہ تعالیٰ کا ارشاد ہے :

وَاعْتَصِمُ بِحَبْلِ اللَّهِ جَمِيعًا وَلَا تَفْرَقُوا... لِعِلْكَمْ تَهْتَدُونَ۔^(۱)

ترجمہ: سب مل کر اللہ کی رسی کو مضبوط پکڑ لو اور تفرقہ میں نہ پڑو اللہ کے اس احسان کو یاد رکھو کہ جو اس نے تم پر کیا ہے تم ایک دوسرے کے دشمن تھے اس نے تمہارے دل جوڑ دیئے اور اس کے فضل و کرم سے تم بھائی بھائی بن گئے۔ تم آگ سے بھرے ہوئے ایک گڑھے کے کنارے کھڑے تھے اللہ نے تم کو اس سے چالا۔ اس طرح اللہ اپنی نشانیاں تمہارے سامنے روشن کرتا ہے۔ شاید کہ ان علماتوں سے تمہیں اپنی فلاج کا سیدھا راستہ نظر آجائے۔ سورۃ حجرات میں اللہ تعالیٰ نے ارشاد فرمایا:

إِنَّمَا الْمُؤْمِنُونَ أَخْوَةٌ فَاصْلُحُوا بَيْنَ أَخْوَيْكُمْ وَاتَّقُوا اللَّهَ لِعِلْكَمْ تَرْحَمُونَ۔^(۲)

ترجمہ: بے شک مومنین تو ایک دوسرے کے بھائی ہیں لہذا اپنے بھائیوں کے درمیان تعلقات کو درست کرو اور اللہ سے ڈرو۔ امید ہے کہ تم پر حم کیا جائیگا۔

مواخات عملی مظاہرہ:

مواخات مادی ماحول میں ایک رہنمہ تجویز تھا۔ رسول اللہ ﷺ نے اس کے ذریعہ اسلام کی نرمی لور پک کی ایک مثال قائم کی اور اسے دلوں کی تالیف اور احساسات و جذبات کو سنوارنے کا ایک ذریعہ بنایا۔ اس کے ذریعے مهاجرین کی مالی اور معاشرتی تعلقات کی تنظیم کی گئی۔ نبی کریم ﷺ نے اخوت کو ایک حقیقی ذمہ داری کے طور پر پیش کیا جو انصار و مهاجرین کے درمیان قائم تمام تعلقات پر حاوی تھیں۔

یہ قابلی عصیت اور قابل نفریں اتنا نیت سے پھی اخوت اور پر خلوص محبت کی طرف ایک جست تھی۔ اسلام سے قبل عربوں میں گناہ اور زیادتی کے کاموں میں تعاون کرنا ان کے نزدیک نیکی اور خدا ترسی کے کاموں میں تعاون کرنے سے زیادہ موزوں اور قابل ترجیح تھا۔ اس لئے ہر شخص اپنے قبیلے کا چیزوں و ہوتا تھا خواہ صحیح راستے پر ہو یا غلط راستے پر۔ دلوں میں نیٹھی ہوئی غلاظت اور عصیت کے درمیان اسلام نے تمام اہل ایمان کو بھائی بھائی قرار دے دیا۔ اور سورہ کاتمات ﷺ کو اس نے معاشرے کی عمارت میں جیادے کے پتھر کی حیثیت دی ہے۔

بلاذری نے لکھا ہے کہ:

”نبی اکرم ﷺ نے مکہ میں بھرت سے قبل مسلمانوں کے درمیان حق اور ہمدردی کی بیجاد پر مواخات کرائی چنانچہ آپ نے حمزہ اور زید بن حارثہ اور بکر اور عمرؑ، عثمان بن عفانؑ اور عبد الرحمن بن عوفؑ، زیر بن العوامؑ اور عبد اللہ بن مسعودؑ، عبیدہ بن الحارثؑ اور بلالؑ جبھی، مصعب بن عميرؑ اور سعد بن اہل و قاصؑ، ابوبکرؑ، عبیدہ بن جراحؑ اور سالمؑ مولی ابو حذیفہ، سعید بن زید اور طلحہ بن عبید اللہ اور اپنے کو علی اہل طالبؑ کو بھائی بھائی قرار دیا۔“^(۳)

حافظ ان حجر نے فتح الباری میں لکھا ہے:

”لکن عبدالبر نے فرمایا کہ مواخات دو مرتبہ ہوئی۔ ایک مرتبہ مهاجرین کے درمیان مکہ میں ہوئی اور دوسری مرتبہ مهاجرین اور انصار کے درمیان ہوئی۔

اسلام کے مانے والوں کے درمیان ایک رابطے کی حیثیت سے اسلامی اخوت کا آغاز مکی عمد سے ہو گیا تھا۔ جب مهاجرین بھرت کر کے مدینہ منورہ پہنچے تو ان کا عالم یہ تھا کہ وہ مکہ میں اپنے اہل و عیال، دوست و احباب، مال و دولت سب کچھ چھوڑ کر آئے تھے اور ان کے تعلقات اپنے رشتہ داروں سے کٹ گئے تھے جس سے ان کے دلوں میں تہائی و حشت اور اشیاق و طلن کے احساسات پیدا ہو رہے تھے۔ سیلی نے لکھا ہے کہ :

”صحابہ کرام جب مکہ سے مدینہ پہنچے تو رسول اللہ ﷺ نے ان کے درمیان مواخات کرائی تاکہ ان کے دلوں سے وطن سے دور ہونے کی وحشت ختم ہو اور اہل و عیال اور رشتہ داروں سے کٹ جانے کے نتیجے میں ان کے دل جو اچاٹ ہو گئے ہیں ماؤں ہو جائیں اور باہم ایک دوسرے کی مدد کریں۔“ (۳)

این حکوم کی روایت ہے کہ :

”رسول اللہ ﷺ نے مهاجرین اور انصار کے درمیان مواخات کرائی اور دو دو صحابہ بھائی بھائی بن گئے۔ پھر آپ نے علی بن ابی طالب کا ہاتھ پکڑا اور فرمایا یہ میرا بھائی ہے۔ اس طرح رسول اللہ ﷺ اور علی بن ابی طالب بھائی بھائی بن گئے۔ اسی طرح عم رسل حمزہ ان عبد المطلب اور زید بن حارث بھائی بھائی بن گئے۔ جعفر بن ابی طالب اور قبیلہ بن مسلمہ کے صحابی معاذ بن جبل بھائی بھائی بن گئے (۵)۔ آپ ہی کی روایت کے مطابق درن ذیل صحابہ کے درمیان بھی مواخات ہوئی۔

خارج بن زہیر	ابو بکر بن ابی قافلہ
عقبان بن مالک	عمر بن الخطاب
سعد بن معاذ	ابو عبیدہ بن الجراح
سعد بن الربيع	عبد الرحمن بن عوف
سلامہ بن سلامہ و قریش	زینر بن العوام
کعب بن مالک	طلحہ بن عبید اللہ
افی بن کعب	سعد بن زید
ابو ایوب خالد بن زید	مصعب بن عسیر
عباد بن بشر	ابو حذیفہ بن عتبہ
خذیفہ بن الیمان	عمار بن یاسر

منذر بن عمرو (۱)

ابوذر غفاری

حضرت انسؓ فرماتے ہیں کہ :

”عبدالرحمن بن عوفؓ بھرت کر کے مدینے آئے تو نبی اکرم ﷺ نے ان کے اور سعد بن زینؓ کے درمیان مواخات کراوی۔ حضرت سعدؓ نے حضرت عبد الرحمنؓ سے کہا کہ میر انصاف مال تم لے لو اور میری دو بیویاں ہیں ان میں سے ایک کو طلاق دے کر میں تمہارے حوالے کرتا ہوں۔ حضرت عبد الرحمنؓ نے کہا کہ اللہ تعالیٰ تمہارے الہل و عیال میں برکت عطا فرمائے تم مجھے بازار کا راستہ بتاؤ۔ انہیں پنیر اور گھی میں کچھ منافع ہوا۔ کچھ دونوں کے بعد ایک مرتبہ نبی اکرم ﷺ نے ان کے کپڑوں پر زردی کے آثار دیکھئے تو دریافت فرمایا عبد الرحمنؓ یہ کیا ہے؟ عرض کیا: اے اللہ کے رسول ﷺ میں نے ایک انصاری عورت سے شادی کر لی ہے۔ آپؓ نے فرمایا میر میں کیا دیا؟ عرض کیا ایک گھٹلی کے برادر سونا۔ نبی اکرم ﷺ نے فرمایا یہ کہ وہ خواہ ایک بجری ہی کا“ (۷)

یہ مدرسہ اخوت کا اولین عملی مظاہرہ تھا۔ حضرت سعدؓ کی عالی ظرفی اور عبد الرحمنؓ کی شرافت و بلند خیالی دونوں برادر درجہ رکھتی ہیں۔ حضرت سعدؓ کے مقابلے میں حضرت عبد الرحمنؓ کی خودداری، حسن اخلاق اور اپنے بھائی کیلئے عدم استھان کی عظمت کسی طرح کم نہیں تھی وہ ایک ماہر تاجر تھے چنانچہ نئی زندگی میں بھی انہوں نے اپنا راستہ نکال لیا اور تھوڑی ہی مدت میں وہ شادی کرنے اور ایک گھٹلی کے برادر سونا دا کرنے پر قادر ہو گئے۔ بعد میں ان کی تجارت میں خوب برکت ہوئی اور ان کے پاس اتنی دولت ہو گئی کہ وہ مسلمانوں کے صاحب ثروت لوگوں میں شمار ہونے لگے۔ روز بروز بدلتے ہوئے معاشرے کی تشكیل میں اسلامی اخوت کے متعدد عملی مظاہر ہیں جن سے طرز عمل، ذمہ داریوں اور اخلاق و اطوار کا تعین ہوتا ہے۔ عملی اعتبار سے اسلامی اخوت میں تین چیزیں شامل ہیں۔ تعاون، محبت و ہمدردی اور ایک دوسرے پر زیادتی اور مخا صحت سے اجتناب کرنا۔

مواخات کی تنظیم و تبلیغ :

نبی اکرم ﷺ و قیافو قیان معانی کو دلوں میں اتارتے رہتے تھے چنانچہ ایک مرتبہ آپ ﷺ نے فرمایا: ”ایک میو من دوسرے مومن کیلئے مثل عمارات کے ہے کہ اس کا ایک حصہ دوسرے حصہ کو مضبوط ہاتا ہے۔ یہ فرماتے ہوئے آپؓ نے ایک ہاتھ کی انگلیوں کو دوسرے ہاتھ کی انگلیوں میں ڈالا“ (۸)

ایک مرتبہ آپ ﷺ تشریف فرماتے کہ ایک شخص نے اکر دست سوال دراز کیا۔ آپؓ نے فرمایا سفر کرو، تمہیں بھی اجر ملے گا۔ اللہ تعالیٰ کو اپنے نبی کی زبانی جو کرنا ہے وہ تو کرنے گا ہی۔ (۹) یہ تو مسلمانوں کے باہمی تعاون کے سلسلے میں آپؓ کی مہلیات تھیں۔ رہ محبت و مودت کا تعلق تو اس

سلسلے میں آپ ﷺ نے فرمایا کہ :

”مسلمانوں کی مثال باہم مودت و رحمت اور الخفت میں ایک جسم کی ہے کہ جب اس کے کسی عضو کو تکلیف ہوتی ہے تو اس کا تمام جسم بیداری اور خمار کی کیفیت میں متلاز ہتا ہے۔“ (۱۰)

اسلام یہ بھی کرتا ہے کہ مومن کے دل میں یہ اخوت جتنی رائج ہو جائے گی اسی قدر وہ ایمان کی حلاوت بھی محسوس کرے گا۔ نبی کریم ﷺ نے ارشاد فرمایا کہ :

”تین چیزیں جس کے اندر ہوں وہ ایمان کی حلاوت محسوس کرے گا ایک یہ کہ اللہ اور رسول ﷺ اسے سب سے زیادہ محبوب ہوں۔ دوسری یہ کہ وہ کسی سے محض اللہ کیلئے محبت کرے۔ اور تیسرا یہ کہ کفر میں لوٹ جانا سے اتنا ہی ناپسندیدہ ہو جتنا آگ میں گرنا۔“ (۱۱)

خاری میں حضرت ابوالیوبؓ سے روایت ہے کہ رسول اللہ ﷺ نے ارشاد فرمایا :

”کسی شخص کیلئے یہ جائز نہیں ہے کہ وہ اپنے بھائی سے تین یوم سے زیادہ عرصے تک ترک تعلق رکھ کر دونوں اگر ملیں بھی تو منہ پھیر لیں ان سے بہتر وہ ہے جو سلام کے ذریعہ آغاز کرے۔“ (۱۲)

یہ حدیث اخوت کی تنظیم کا ایک نمونہ ہے۔ سماوقات و مسلمانوں کے درمیان کسی معاملے میں بارا ضی کے سب تعلقات منقطع ہو جاتے ہیں لیکن یہ ترک تعلق تین یوم سے زیادہ نہیں رہنا چاہئے۔ آخر حضرت ﷺ نے ان اخلاقیات کو دور کرنے کا ایک مناسب طریقہ بتایا ہے آپ ﷺ فرماتے ہیں کہ :

”ایک دوسرے سے مصافحہ کرو کھوٹ دور ہو جائے گا اور ایک دوسرے کو تحائف دیا کرو اس سے محبت پیدا ہوگی اور بغض و نفرت دور ہوگی۔“ (۱۳) انصار کی اخوت اس وقت انتہا کو تینچ گئی جب انہوں نے رسول اللہ ﷺ کے سامنے یہ تجویز پیش کی کہ آپ ان کے بھوروں کے باغات کو ان کے اور مهاجرین کے درمیان تقسیم کر دیں مگر آپ ﷺ نے ایسا کرنے کے جائے یہ فرمایا کہ باغوں کی تگرانی کا کام انصار ہی کریں۔ البتہ بھوروں میں مهاجرین کو شریک کر لیں۔ اسی طرح انصار نے اپنی ضرورت سے زائد جائیداد اور رسول اللہ ﷺ کے سپرد کر دیں اور عرض کیا کہ اگر آپ ﷺ چاہیں تو ہمارے گھر بھی لے لیں۔ آپ ﷺ نے ان کے حق میں کلمات خیر کئے اور مهاجر ساتھیوں کیلئے انصار کی دی ہوئی زمینوں اور دوسری ویران زمینوں میں (جو کسی کی ملکیت نہ تھیں) مکانات بولے۔ اگر نیا معاشرہ زندگی اور روزی کے وسائل کے حصول میں اخوت اور عدل کی بجائی پر قائم ہے، تو اخوت کی بقاء اور اس کے نفاذ کی ضمانت کیلئے اور کیا چاہیے۔ ایک حدیث میں ہے کہ :

”مومن وہ ہے جس سے لوگ اپنی جان و مال حفظ کر جیں اور مهاجر وہ ہے جو خطاؤں اور گناہوں سے دور رہے۔“ (۱۴)

اسی لئے رسول اللہ ﷺ نے عدل اجتماعی کے اصولوں کی جیاد پر مساجرین اور انصار کے درمیان مواخات کرائی اور اس کے نفاذ کے ذریعے دنیا کا عظیم الشان اور دلکش معاشرتی نظام قائم ہوا..... اس اخوت اور عدل کے اصول و سبادی میں مسلسل ارتقاء ہوتا رہا، یہاں تک کہ انہوں نے بعد میں لازمی شرعی احکام و قوانین کی صورت اختیار کر لی مگر ابتداء میں وہ اولین جیاد اخوت اسلامی پر قائم ہوئے۔ متعدد آیات کریمہ میں اس اخوت کی تنظیم اور ارتقاء کی دلکش تصویر کی گئی ہے اور ان مراحل کا تذکرہ کیا گیا ہے جن سے یہ عظیم فکر جس کا آغاز مکمل ہے ہوا تھا گزری ہے۔ سورۃ توبہ میں ارشاد فرمایا کہ :

”ان الذين امنوا و هاجروا و اواجهوا والله بما تعملون بصير“ (۱۵)۔

جن لوگوں نے ایمان قبول کیا اور بھرت کی اور اللہ کی راہ میں اپنی جانیں لڑائیں اور اپنے مال کھپائے اور جن لوگوں نے بھرت کرنے والوں کو جگہ دی اور ان کی مدد کی وہی دراصل ایک دوسرے کے دلی ہیں رہے وہ لوگ جو ایمان تو لے آئے مگر بھرت کر کے (دارالسلام) نہیں آگئے تو ان سے تمہارا ولایت کا کوئی تعلق نہیں جب تک وہ بھرت کر کے نہ آجائیں۔ ہاں اگر وہ دین کے معاملے میں تم سے مدد مانگیں تو ان کی مدد کرنا تم پر فرض ہے لیکن کسی ایسی قوم کے خلاف نہیں جس سے تمہارا معاهدہ ہو جو کچھ تم کرتے ہو اللہ اے دیکھتا ہے۔ یہ آیات اخوت کی حدود، مسلم معاشرے کے افراد کے باہمی تعلقات اور دیگر معاشروں سے اس کے تعلقات کی تو عیت کو واضح کرتی ہیں اور ان تعلقات کو منظم کرنے والے احکام بیان کرتی ہیں۔ ان سے نئے معاشرے کا مزاج آشکارا ہوتا ہے اور وہ بیان دیں اور معیارات اہم کر سامنے آتے ہیں جن کی روشنی میں روابط استوار کئے جاسکتے ہیں اس طرح اہل ایمان تین گروہوں میں منقسم ہو گئے۔ مساجرین، انصار اور وہ لوگ جنہوں نے بھرت نہیں کی۔ ان آیات میں پہلے مساجرین کا ذکر کیا گیا اس لئے کہ وہی اسلام کی اصل جیاد ہیں انہوں نے رضاۓ اللہ کے لئے اپنے وطن کو خیر باد کھما۔ اس کے بعد انصار کا ذکر کیا گیا اس لئے کہ انہوں نے اللہ اور اس کے رسول ﷺ کی مدد کی اور حان و مال کے ذریعے جیاد کیا۔ پھر مساجرین اور انصار دونوں کے درمیان ولایت و نصرت کا تعلق قرار دیا۔ تیسراں ان لوگوں کا ذکر کیا گیا کہ جو ایمان تو لے آئے مگر بھرت نہ کی۔ ان کیلئے فرمایا گیا کہ دین کے معاملے میں ان کی مدد تم پر واجب ہے۔ یہ اسلامی اخوت اس نئے معاشرے کی ایک قوی ترین بیاناتی ہے۔ اسی لئے بہود کو اندازہ ہو گیا تھا کہ اسلامی معاشرے کو اخوت سے دور کر دینے سے ہی مسلمانوں کے درمیان افراق و انتشار پیدا کیا جا سکتا ہے۔ چنانچہ انہوں نے انصار کے دلوں میں قدیم جنگوں کی یاد تازہ کر کے ایک دوسرے سے نفرت پیدا کرنے کی کوشش کی اور اپنی عیار انہا توں کے ذریعے زمانہ جاہلیت میں قتل ہونے والوں کا انتقام لینے کا جذبہ بھڑکا دیا۔ حتیٰ کہ ایک مرتبہ ان کے درمیان مقام حرہ پر مسلح جہڑپ کے آثار پیدا ہو گئے۔ نبی کریم ﷺ ان کے پاس تشریف

لے گئے اور ان کے سامنے سورۃ آل عمران کی آیات تلاوت فرمائیں جن میں اہل ایمان کو اتحاد کا حکم دیا گیا ہے اور ان سے فرمایا:

..میں تمہارے درمیان موجود ہوں اور تم نے جاہلیت کے نفرے بلند کرنے شروع کر دیئے۔ اس طرح آپ ﷺ کی بدولت زندگی معمول پر آگئی اور لوگوں نے بھائی چارہ کا عملی مظاہرہ کیا۔ باہم مصافحہ و معانقة کیا اور جو کچھ ان سے سرزد ہو گیا تھا اس پر شرمندہ ہوئے (۱۶)۔

اس واقعہ سے تخارقاء پر یہ معاشرے میں بھائی چارے کی اہمیت، اس کے نفاذ میں دشواری اور اسکی ہاگزیری کی وضاحت ہوتی ہے۔ اسی لئے نبی کریم ﷺ نے اخوت کو دلوں میں جاگزیں کرنے اور اسے منظم کرنے کی طرف توجہ دی اور مواد خاتم کا نظام قائم فرمایا۔ آج بھی ہم اس نظریہ معاشرات پر عمل کرتے ہوئے امت مسلمہ کو ایک لڑی میں پروگستنے ہیں۔ اللہ تعالیٰ ہمیں اپنے رسول اللہ ﷺ کی اس سنت کو زندہ کرنے کی توفیق عطا فرمائیں۔ (آمین)

﴿مراجع و مصادر﴾

- (۱) قرآن ۱۰۳/۳ (قرآن: ۲۹/۱۰) (۲) الانساب الاضراف۔ البلاذری (دارالمعارف مصر طبع اول ۱۹۵۹ء) ج ۱/ ص ۲۷۰ (۳) تفسیر المنار۔ رشید رضا (مطبوعہ بیردت) ج ۱/ ص ۱۰۶۔ (۴) الروض الانف۔ ابوالقاسم عبد الرحمن بن عبد اللہ (صحابی) مطبع الجمایع مصر ۱۳۲۲ھ ج ۲/ ص ۲۵۲ (۵) السیرۃ النبویۃ۔ ابن حشام (المکتبۃ السنفیۃ) ج ۱/ ص ۸۸ (۶) صحیح البخاری۔ ابو عبدالله محمد بن اسما میل خواری (متر جمیان قاری محمد عادل خان اور قاری محمد فاضل قریشی مکتبہ تعمیر انسانیت اردو بازار لاہور طبع دوم ۱۹۷۹ء باب کیف اخی لبی بن اصحاب ص ۸۸، عدم ثبوی کامد فی معاشرہ۔ (۷) صحیح خواری کتاب الصلوۃ، ص ۲۵ (۸) صحیح خواری باب تعاون المؤمنین (۱۰) صحیح مسلم۔ امام مسلم بن حجاج (متر جمیان عبدالرحمن صدیقی کامد حلوی قرآن محل کراچی) باب تراجم المؤمنین، ص ۱۳۹۔ (۱۱) صحیح البخاری۔ باب الایمان، ص ۱۲۔ (۱۲) صحیح البخاری، ج ۳/ ص ۲۲ (۱۳) موطا امام بالک۔ امام بالک بن انس (المکتبۃ الرسمیۃ) یونیورسٹی باب ماجاء حسن الحلق، ص ۲۵۳ (۱۴) ایضاً (۱۵) قرآن: ۲۲/ ۸ (۱۶) تفسیر ابن کثیر، ج ۱/ ص ۲۸۹

﴿مضامین نگار حضرات سے درخواست﴾

براہ کرم اپنے گراں قدر مضامین کاغذ کے ایک طرف لکھ کر مجھیں۔ کھلا کھلا اور خوش خط کر کے لکھیں۔ فوٹو کا پی ہر گز نہ بھجوائیں۔ حاشیہ چھوڑ کر لکھیں۔ (اوارة)